



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ: ០៣៣ អនក្រ.សក

**អនុក្រឹត្យ**

**ស្តីពី**

**ការបង្កើតសហគ្រាសគ្រប់គ្រងសំណល់រឹងប្រដាប់ រាជធានីភ្នំពេញ**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាស ឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាស ឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាស ឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ

- បានឃើញព្រះរាជក្រមលេខ នស/រកម/១២៩៦/៣៦ ចុះថ្ងៃទី២៤ ខែធ្នូ ឆ្នាំ១៩៩៦ ដែលប្រកាសឱ្យប្រើច្បាប់ស្តីពីកិច្ចការពារបរិស្ថាន និងការគ្រប់គ្រងធនធានធម្មជាតិ
- បានឃើញព្រះរាជក្រមលេខ នស/រកម/០៦៩៦/០៣ ចុះថ្ងៃទី១៧ ខែមិថុនា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីលក្ខន្តិកៈទូទៅនៃសហគ្រាសសាធារណៈ
- បានឃើញព្រះរាជក្រមលេខ នស/រកម/០៦០៥/០១៩ ចុះថ្ងៃទី១៩ ខែមិថុនា ឆ្នាំ២០០៥ ដែលប្រកាសឱ្យប្រើច្បាប់ស្តីពីសហគ្រាសពាណិជ្ជកម្ម
- បានឃើញអនុក្រឹត្យលេខ ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តិទៅនៃក្រសួងមហាផ្ទៃ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តិទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការសម្រួលអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តិទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៤១ អនក្រ.បក ចុះថ្ងៃទី០៦ ខែសីហា ឆ្នាំ១៩៩៧ ស្តីពីការអនុវត្តព្រះរាជក្រមលក្ខន្តិកៈទូទៅនៃសហគ្រាសសាធារណៈ
- បានឃើញអនុក្រឹត្យលេខ ១១៣ អនក្រ.បក ចុះថ្ងៃទី២៧ ខែសីហា ឆ្នាំ២០១៥ ស្តីពីការគ្រប់គ្រងសំរាមសំណល់រឹងទីប្រជុំជន
- យោងតាមសំណើរបស់រដ្ឋមន្ត្រីក្រសួងមហាផ្ទៃ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

**សម្រេច**  
**ជំពូកទី ១**  
**បទប្បញ្ញត្តិទូទៅ**

**មាត្រា ១ .-**

ត្រូវបានបង្កើត “**សហគ្រាសគ្រប់គ្រងសំរាម សំណល់រឹងទីប្រជុំជន រាជធានីភ្នំពេញ**” ដែលសរសេរជាអក្សរកាត់ថា **ស.ស.ភ.** និងមានឈ្មោះជាភាសាអង់គ្លេសថា Enterprise for Managing Municipal Solid Waste in Phnom Penh ដែលសរសេរជាអក្សរកាត់ថា EWP ដើម្បីជំនួសរដ្ឋាករស្វយ័តគ្រប់គ្រងសំរាម និងសំណល់រឹង រាជធានីភ្នំពេញ ដែលស្ថិតនៅក្រោមរចនាសម្ព័ន្ធរបស់រដ្ឋបាលរាជធានីភ្នំពេញ។

**ស.ស.ភ.** ស្ថិតនៅក្រោមអាណាព្យាបាលបច្ចេកទេសរបស់រដ្ឋបាលរាជធានីភ្នំពេញ និងក្រោមអាណាព្យាបាលហិរញ្ញវត្ថុរបស់ក្រសួងសេដ្ឋកិច្ច និងហិរញ្ញវត្ថុ។



**មាត្រា ២ .-**

**ស.ស.ត.** ត្រូវបានកំណត់ជាសហគ្រាសសាធារណៈ ក្រោមទម្រង់ជាក្រុមហ៊ុនរដ្ឋ ដែលមានឧបនិស្ស័យ ជាសហគ្រាសពាណិជ្ជកម្ម និងមានស្វ័យភាពបរិបូណ៌ក្នុងការដឹកនាំ និងគ្រប់គ្រងប្រតិបត្តិការរបស់ខ្លួន។

**ជំពូកទី ២**

**បេសកកម្ម តួនាទី និងភារកិច្ច**

**មាត្រា ៣ .-**

**ស.ស.ត.** មានបេសកកម្មគ្រប់គ្រងសំរាម សំណល់រឹងទីប្រជុំជន នៅរាជធានីភ្នំពេញ ស្របតាមច្បាប់ លិខិត បទដ្ឋានគតិយុត្តនានា និងគោលនយោបាយរបស់រាជរដ្ឋាភិបាលក្នុងការគ្រប់គ្រងសំរាម សំណល់រឹងទីប្រជុំជន ប្រកបដោយសោភ័ណភាព ចីរភាព និងសុខុមាលភាព។

**មាត្រា ៤ .-**

**ស.ស.ត.** មានភារកិច្ច ដូចតទៅ៖

- ពង្រឹងប្រសិទ្ធភាព និងគុណភាពនៃការគ្រប់គ្រងសំរាម សំណល់រឹងទីប្រជុំជន ដើម្បីធ្វើឱ្យប្រសើរឡើង ផ្នែកសោភ័ណភាព កិច្ចគាំពារសុខភាពសាធារណៈ និងបរិស្ថាន ប្រកបដោយប្រសិទ្ធភាព តម្លាភាព និងគណនេយ្យភាព
- សហការ និងរៀបចំនីតិវិធីដេញថ្លៃដែលមានលក្ខណៈប្រកួតប្រជែង និងកិច្ចសន្យានានា ដើម្បីជ្រើសរើស ក្រុមហ៊ុនដែលមានលក្ខណសម្បត្តិគ្រប់គ្រាន់ក្នុងការផ្តល់សេវាសម្អាត ប្រមូល និងដឹកជញ្ជូនសំរាម សំណល់រឹងទីប្រជុំជន
- ចុះកិច្ចសន្យាជាមួយប្រតិបត្តិករផ្តល់សេវាសម្អាត ប្រមូល និងដឹកជញ្ជូនសំរាម សំណល់រឹងទីប្រជុំជន នៅរាជធានីភ្នំពេញ និងសេវាករដទៃទៀត ក្នុងន័យបម្រើប្រយោជន៍ដល់ប្រតិបត្តិការគ្រប់គ្រងសំរាម សំណល់រឹងទីប្រជុំជន នៅរាជធានីភ្នំពេញ
- រៀបចំប្រព័ន្ធប្រមូល និងបង់ចំណូលសេវាសម្អាត ប្រមូល និងដឹកជញ្ជូនសំរាម សំណល់រឹងទីប្រជុំជន តាមប្រព័ន្ធទូទាត់ស្វ័យប្រវត្តិកម្ម (Automatic Billing System) ដើម្បីធានាប្រសិទ្ធភាព ប្រសិទ្ធផល និង តម្លាភាព
- ទូទាត់កម្រៃសេវាសម្អាត ប្រមូល និងដឹកជញ្ជូនសំរាម សំណល់រឹងទីប្រជុំជន ដល់ប្រតិបត្តិករដែលបាន ផ្តល់សេវា
- រៀបចំតារាងកម្រៃសេវាសម្អាត ប្រមូល និងដឹកជញ្ជូនសំរាម សំណល់រឹងទីប្រជុំជន ស្របតាមស្ថានភាព សេដ្ឋកិច្ចជាក់ស្តែង





- គ្រប់គ្រង តាមដាន ត្រួតពិនិត្យ និងវាយតម្លៃលើការផ្តល់សេវាសម្អាត ប្រមូល និងដឹកជញ្ជូនសំរាម សំណល់រឹងទីប្រជុំជន របស់ប្រតិបត្តិករ ព្រមទាំងណែនាំប្រតិបត្តិករក្នុងការបំបាត់មធ្យោបាយ គ្រឿងចក្រ ឧបករណ៍ពាក់ព័ន្ធនានាក្នុងការផ្តល់សេវាសម្អាត ប្រមូល និងដឹកជញ្ជូនសំរាម សំណល់រឹងទីប្រជុំជន ស្របតាមកិច្ចសន្យា
  - គ្រប់គ្រងការសម្អាត ប្រមូល និងដឹកជញ្ជូនសំណល់កម្ទេចថ្ម ដី សំណល់គ្រឿងបរិក្ខារសង្ហារឹមចាស់ៗ សំណល់ស្លន់ច្បារ សំណល់មែកឈើ ដែលមិនមែនជាសំណល់គ្រោះថ្នាក់
  - សហការជាមួយប្រតិបត្តិករផ្តល់សេវា និងស្ថាប័នមានសមត្ថកិច្ចពាក់ព័ន្ធផ្សេងទៀត ដើម្បីអនុវត្តវិធានការ ច្បាប់ និងវិធានការអប់រំ ផ្សព្វផ្សាយ ដល់ប្រជាពលរដ្ឋ អំពីច្បាប់ និងលិខិតបទដ្ឋានគតិយុត្តផ្សេងៗ ពាក់ព័ន្ធគោលនយោបាយគ្រប់គ្រងសំរាម សំណល់រឹងទីប្រជុំជន ក៏ដូចជាសេចក្តីណែនាំ និងកម្មវិធីនៃ ការផ្តល់សេវា
  - ធ្វើអន្តរាគមន៍តាមការចាំបាច់ ដើម្បីធានាប្រសិទ្ធភាពការងារសម្អាត ប្រមូល និងដឹកជញ្ជូនសំរាម សំណល់រឹងទីប្រជុំជន
  - សហការជាមួយសហគ្រាសគ្រប់គ្រងស្ថានីយផ្ទេរ និងទីលានទុកដាក់សំរាម សំណល់រឹង ដើម្បីទទួល បាននូវទិន្នន័យបរិមាណសំរាម សម្រាប់ធ្វើការទូទាត់ជូនប្រតិបត្តិករ
  - សហការ សម្របសម្រួលជាមួយដៃគូអភិវឌ្ឍន៍ និងវិស័យឯកជននានា ដើម្បីទទួលបានធាតុចូលក្នុង ការកែលម្អប្រព័ន្ធទូទាត់ ប្រព័ន្ធប្រមូលចំណូល និងការផ្តល់សេវាសម្អាត ប្រមូល និងដឹកជញ្ជូនសំរាម សំណល់រឹងទីប្រជុំជន
- បំពេញភារកិច្ចផ្សេងៗទៀតតាមការចង្អុលបង្ហាញពីអាណាព្យាបាលបច្ចេកទេស និងអាណាព្យាបាល ហិរញ្ញវត្ថុ ឬតាមការចាំបាច់។

**មាត្រា ៥ .-**

**ស.ស.ក.** ជានីតិបុគ្គលដែលមានបុគ្គលភាពគតិយុត្តពេញលេញស្របតាមច្បាប់កំណត់ ក្នុងកិច្ចប្រតិបត្តិការ អាជីវកម្ម និងការផ្តល់សេវាកម្មរបស់ខ្លួន ហើយមានសិទ្ធិពេញលេញតាមផ្លូវច្បាប់ក្នុងការកាន់កាប់ ប្រើប្រាស់ និង ចាត់ចែងទ្រព្យសម្បត្តិរដ្ឋ ដោយអនុលោមតាមច្បាប់ និងលិខិតបទដ្ឋានគតិយុត្តជាធរមានពាក់ព័ន្ធនឹងការគ្រប់គ្រង ទ្រព្យសម្បត្តិរដ្ឋ។

**មាត្រា ៦ .-**

ទីស្នាក់ការកណ្តាលបណ្តោះអាសន្នរបស់ **ស.ស.ក.** ស្ថិតនៅសាលារាជធានីភ្នំពេញ អាគារលេខ៦៩ មហាវិថីព្រះមុនីវង្ស សង្កាត់ស្រះចក ខណ្ឌដូនពេញ រាជធានីភ្នំពេញ និងអាចកំណត់និង/ឬផ្លាស់ប្តូរទីស្នាក់ការ កណ្តាលរបស់ខ្លួនបាន តាមសេចក្តីសម្រេចរបស់ក្រុមប្រឹក្សាភិបាល។



**ជំពូកទី ៣**

**ការដឹកនាំ និងគ្រប់គ្រង**

**មាត្រា ៧ .-**

**ស.ស.ភ.** ត្រូវដឹកនាំដោយក្រុមប្រឹក្សាភិបាលចំនួន ៧ (ប្រាំពីរ) រូប ដែលមានសមាសភាពដូចតទៅ៖

- អភិបាល នៃគណៈអភិបាលរាជធានីភ្នំពេញ ១ រូប ប្រធាន
- តំណាងក្រសួងមហាផ្ទៃ ១ រូប សមាជិក
- តំណាងក្រសួងសេដ្ឋកិច្ច និងហិរញ្ញវត្ថុ ១ រូប សមាជិក
- តំណាងក្រសួងរ៉ែ និងថាមពល ១ រូប សមាជិក
- តំណាងក្រសួងបរិស្ថាន ១ រូប សមាជិក
- អគ្គនាយក **ស.ស.ភ.** ១ រូប សមាជិក
- តំណាងបុគ្គលិករបស់ **ស.ស.ភ.** ១ រូប សមាជិក

ប្រធាន និងសមាជិកក្រុមប្រឹក្សាភិបាល ដែលមានសមាសភាពពីវិស័យសាធារណៈ លើកលែងតែតំណាងបុគ្គលិក ត្រូវតែងតាំងសម្រាប់អាណត្តិ៣ (បី) ឆ្នាំ ហើយអាចបន្តជាថ្មីទៀតបាន ដោយអនុក្រឹត្យតាមសំណើរបស់រដ្ឋមន្ត្រីក្រសួងមហាផ្ទៃ បន្ទាប់ពីទទួលបានការស្នើសុំពី អភិបាល នៃគណៈអភិបាលរាជធានីភ្នំពេញ។

តំណាងបុគ្គលិក ត្រូវជ្រើសរើសដោយការបោះឆ្នោត ក្នុងចំណោមបុគ្គលិករបស់ **ស.ស.ភ.** ។

សមាសភាពក្រុមប្រឹក្សាភិបាលអាចត្រូវបានបញ្ចប់មុនអាណត្តិ តាមសំណើរបស់ក្រសួង-ស្ថាប័នតំណាង ក្នុងករណីសមាជិកក្រុមប្រឹក្សាភិបាល មានជាអាទិ៍ ចាត់បង់ភាពស្របច្បាប់ជាតំណាងក្រសួង-ស្ថាប័ន ឬតំណាងបុគ្គលិករបស់ **ស.ស.ភ.** ទទួលមរណភាព សុំលាលប់ជាលាយលក្ខណ៍អក្សរ ចាត់បង់សម្បទាវិជ្ជាជីវៈ ដោយមានលិខិតបញ្ជាក់ពីក្រសួង-ស្ថាប័នមានសមត្ថកិច្ច ឬត្រូវបានផ្ដន្ទាទោសឱ្យជាប់ពន្ធនាគារពីបទឧក្រិដ្ឋ ឬបទមជ្ឈិមណាមួយ។

**មាត្រា ៨ .-**

អាណាព្យាបាលបច្ចេកទេស ត្រូវទទួលខុសត្រូវក្នុងការបំពេញទម្រង់បែបបទនានានៃការបង្កើត **ស.ស.ភ.** ដែលមានជាអាទិ៍៖

- រៀបចំលក្ខន្តិកៈសហគ្រាសរបស់ **ស.ស.ភ.** ដោយមានការឯកភាពពីក្រសួងសេដ្ឋកិច្ច និងហិរញ្ញវត្ថុ
- រៀបចំលក្ខន្តិកៈបុគ្គលិក
- ចាត់ចែងចុះឈ្មោះក្នុងបញ្ជីពាណិជ្ជកម្ម
- បំពេញទម្រង់បែបបទទាំងអស់ស្របតាមគោលការណ៍ និងបែបបទទាំងឡាយនៃនីតិក្រមហ៊ុនពាណិជ្ជកម្ម។



**មាត្រា ៩ .-**

ការងារប្រចាំថ្ងៃរបស់ **ស.ស.ភ.** ត្រូវដឹកនាំដោយ **អគ្គនាយក** ឡូប ដែលត្រូវបានជ្រើសរើសចេញពី វិស័យសាធារណៈ ឬវិស័យឯកជន ដោយឈរលើគោលការណ៍នៃការប្រកួតប្រជែង បើកចំហ និងតម្លាភាព ផ្អែក លើសមត្ថភាព និងបទពិសោធន៍ក្នុងវិស័យធុរកិច្ច ឬវិស័យគ្រប់គ្រងបរិស្ថាន ឬរដ្ឋបាល។ **អគ្គនាយក ស.ស.ភ.** ត្រូវ តែងតាំងដោយអនុក្រឹត្យតាមសំណើរបស់រដ្ឋមន្ត្រីក្រសួងមហាផ្ទៃ បន្ទាប់ពីទទួលបានការស្នើសុំពី អភិបាល នៃគណៈ អភិបាលរាជធានីភ្នំពេញ។

**មាត្រា ១០ .-**

ភារកិច្ច និងការប្រព្រឹត្តទៅរបស់ក្រុមប្រឹក្សាភិបាល ព្រមទាំងភារកិច្ចរបស់អគ្គនាយក **ស.ស.ភ.** ត្រូវកំណត់ដោយ លក្ខន្តិកៈសហគ្រាស ដែលត្រូវស្របតាមច្បាប់ស្តីពីលក្ខន្តិកៈទូទៅនៃសហគ្រាសសាធារណៈ និងច្បាប់ស្តីពីសហគ្រាស ពាណិជ្ជកម្ម និងត្រូវស្របតាមអនុក្រឹត្យនេះ។

លាភការរបស់ក្រុមប្រឹក្សាភិបាល និងប្រាក់បំណាច់របស់អគ្គនាយក **ស.ស.ភ.** ត្រូវកំណត់ដោយរដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ តាមសំណើរបស់ក្រុមប្រឹក្សាភិបាល។

**មាត្រា ១១ .-**

បុគ្គលិករបស់ **ស.ស.ភ.** ត្រូវស្ថិតនៅក្រោមការគ្រប់គ្រងនៃលក្ខន្តិកៈបុគ្គលិក ដែលសម្រេចដោយ ក្រុមប្រឹក្សាភិបាល។ ការរៀបចំលក្ខន្តិកៈបុគ្គលិកនេះ ត្រូវកំណត់កាតព្វកិច្ច និងសិទ្ធិរបស់បុគ្គលិកមានជាអាទិ៍ ការ ជ្រើសរើស ការវិវត្តនៃអាជីព ការបញ្ឈប់មុខងារ ការផ្តល់លាភការ ការផ្តល់អត្ថប្រយោជន៍ និងការដាក់ទណ្ឌកម្ម ព្រមទាំងត្រូវអនុលោមតាមបទប្បញ្ញត្តិនៃច្បាប់ និងលិខិតបទដ្ឋានគតិយុត្តពាក់ព័ន្ធនៃនីតិការងារ។

**មាត្រា ១២ .-**

ការដឹកនាំ និងការគ្រប់គ្រងលើកិច្ចប្រតិបត្តិការអាជីវកម្ម និងការផ្តល់សេវាកម្មរបស់ **ស.ស.ភ.** ត្រូវអនុលោម តាមបទប្បញ្ញត្តិនៃលក្ខន្តិកៈសហគ្រាស និងលក្ខន្តិកៈបុគ្គលិក ព្រមទាំងច្បាប់ និងលិខិតបទដ្ឋានគតិយុត្តជាធរមាន ដែលពាក់ព័ន្ធនឹងការរៀបចំ និងការប្រព្រឹត្តទៅនៃសហគ្រាសសាធារណៈ។

**ជំពូកទី ៤**

**ការគ្រប់គ្រងហិរញ្ញវត្ថុ និងប្រតិបត្តិការ**

**មាត្រា ១៣ .-**

**ស.ស.ភ.** ត្រូវកាន់កិច្ចបញ្ជីកាតណនេយ្យ ស្របតាមបទបញ្ជាកាតណនេយ្យនៃកម្ពុជា និងតាមវិធានស្តង់ដារ គណនេយ្យរបស់ក្រុមហ៊ុនពាណិជ្ជកម្ម ដែលកំណត់ដោយក្រសួងសេដ្ឋកិច្ច និងហិរញ្ញវត្ថុ។ បញ្ជីគណនេយ្យ និង របាយការណ៍ហិរញ្ញវត្ថុ ត្រូវធ្វើជាភាសាខ្មែរ និងជាប្រាក់រៀល។

ការិយបរិច្ឆេទគណនេយ្យនីមួយៗរបស់ **ស.ស.ភ.** ត្រូវកំណត់រយៈពេល ១២ (ដប់ពីរ) ខែ ដោយគិតចាប់ ពីថ្ងៃទី១ ខែមករា រហូតដល់កាលបរិច្ឆេទបិទបញ្ជីកាតណនេយ្យនៅថ្ងៃទី៣១ ខែធ្នូ នៃឆ្នាំដដែល។



របាយការណ៍ហិរញ្ញវត្ថុ របស់ **ស.ស.ភ.** ត្រូវស្ថិតនៅក្រោមការត្រួតពិនិត្យ និងការធ្វើសវនកម្មពីក្រសួង-ស្ថាប័ន អាណាព្យាបាល និងក្រសួង-ស្ថាប័នដែលមានសមត្ថកិច្ចពាក់ព័ន្ធតាមការចាំបាច់ ដោយអនុលោមតាមច្បាប់ និង លិខិតបទដ្ឋានគតិយុត្តជាធរមាន។

**មាត្រា ១៤ .-**

យ៉ាងយូរបំផុតនៅថ្ងៃទី៣០ ខែកញ្ញា នៃឆ្នាំបន្ទាប់ ក្រុមប្រឹក្សាភិបាលត្រូវផ្តល់ការអនុម័តលើគម្រោងផែនការ អាជីវកម្ម សេវាកម្ម និងវិនិយោគប្រចាំឆ្នាំ របស់ **ស.ស.ភ.** តាមសំណើរបស់អគ្គនាយក។ គម្រោងផែនការអាជីវកម្ម សេវាកម្ម និងវិនិយោគប្រចាំឆ្នាំត្រូវទទួលការយល់ព្រមពីក្រសួងសេដ្ឋកិច្ច និងហិរញ្ញវត្ថុ។

ការរៀបចំគម្រោងនេះ ត្រូវបញ្ជាក់ជាអាទិ៍នូវ៖

- លក្ខណៈវិនិច្ឆ័យសម្រាប់វាស់វែងលទ្ធផលសេដ្ឋកិច្ច និងហិរញ្ញវត្ថុរបស់ **ស.ស.ភ.**
- ថវិកាសម្រាប់ដំណើរការនៃសហគ្រាស ត្រូវផ្សារភ្ជាប់នឹងស្ថានភាពអាជីវកម្ម សេវាកម្ម និងគោលដៅ វិនិយោគរបស់សហគ្រាស
- គម្រោងវិនិយោគផ្សេងៗ ត្រូវរៀបចំស្របតាមកម្មវិធីវិនិយោគដែលបានកំណត់ទុក ស្ថានភាពរំហូរ សាច់ប្រាក់ ព្រមទាំងហិរញ្ញប្បទានបម្រុងសម្រាប់សម្រេចកម្មវិធីវិនិយោគនេះ។

**មាត្រា ១៥ .-**

**ស.ស.ភ.** មានប្រភពធនធាន ជាអាទិ៍៖

- ដើមទុនដំបូងបានមកពីថវិការបស់រដ្ឋបាលរាជធានីភ្នំពេញ ឬថវិកាជាតិ សម្រាប់វិនិយោគ និងដំណើរការ គ្រប់គ្រង
- ចំណូលចរន្តពីការបង់កម្រៃសេវាសម្ភារ ប្រមូល និងដឹកជញ្ជូនសំរាម សំណល់រឹងទីប្រជុំជន នៅ រាជធានីភ្នំពេញ
- ចំណូលចរន្តពីការបង់កម្រៃសេវាប្រមូលកម្ទេចថ្ម ដី សំណល់គ្រឿងបរិក្ខារសង្ហារឹមចាស់ៗ សំណល់ សួនច្បារ សំណល់មែកឈើ ។ល។
- ឧបត្ថម្ភធនបន្ថែមជាយថាហេតុ ពីថវិកាជាតិ
- អំណោយ និងអង្គុយទានផ្សេងៗ
- ចំណូលពីប្រភពស្របច្បាប់ផ្សេងទៀត។

**មាត្រា ១៦ .-**

ការបន្ថែម ឬបន្ថយដើមទុនរបស់ **ស.ស.ភ.** ត្រូវសម្រេចដោយក្រុមប្រឹក្សាភិបាល និងមានការយល់ព្រមជាមុន ពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ហើយត្រូវអនុវត្តស្របតាមច្បាប់ស្តីពីលក្ខន្តិកៈទូទៅនៃសហគ្រាសសាធារណៈ និងច្បាប់ស្តីពីសហគ្រាសពាណិជ្ជកម្ម ព្រមទាំងបទប្បញ្ញត្តិហិរញ្ញវត្ថុជាធរមាន។





**មាត្រា ១៧ .-**

ត្រូវបានដាក់ឱ្យអម **ស.ស.ត.** នូវមន្ត្រីត្រួតពិនិត្យរដ្ឋម្នាក់។ មន្ត្រីត្រួតពិនិត្យរដ្ឋ ត្រូវបានតែងតាំង និងបញ្ឈប់ពីតំណែងដោយអនុក្រឹត្យ តាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

មន្ត្រីត្រួតពិនិត្យរដ្ឋ មានសិទ្ធិចូលរួមក្នុងកិច្ចប្រជុំរបស់ក្រុមប្រឹក្សាភិបាល **ស.ស.ត.** ហើយអាចពិគ្រោះ និងផ្តល់យោបល់លើចំណុចក្នុងរបៀបវារៈនៃកិច្ចប្រជុំ តែពុំមានសិទ្ធិបោះឆ្នោតអនុម័តឡើយ។

មន្ត្រីត្រួតពិនិត្យរដ្ឋអម **ស.ស.ត.** ត្រូវបំពេញការងារត្រួតពិនិត្យស្របតាមច្បាប់ស្តីពីលក្ខន្តិកៈទូទៅនៃសហគ្រាសសាធារណៈ និងលិខិតបទដ្ឋានគតិយុត្តពាក់ព័ន្ធជាធរមាន។

**មាត្រា ១៨ .-**

រយៈពេល ១៥ ថ្ងៃយ៉ាងយូរ ក្រោយពីការអនុម័តរបស់ក្រុមប្រឹក្សាភិបាល អគ្គនាយក **ស.ស.ត.** ត្រូវផ្ញើជូនរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអាណាព្យាបាល ប្រធានស្ថាប័នអាណាព្យាបាល នូវឯកសារមានជាអាទិ៍៖

- កំណត់ហេតុប្រជុំក្រុមប្រឹក្សាភិបាល
- ថវិកាសម្រាប់ការប្រតិបត្តិការ អាជីវកម្ម សេវាកម្ម និងវិនិយោគប្រចាំឆ្នាំ
- របាយការណ៍ស្តីពីសកម្មភាព តុល្យការ និងគណនីគ្រប់គ្រង ព្រមទាំងឯកសារឧបសម្ព័ន្ធ
- របាយការណ៍ស្តីពីការត្រួតពិនិត្យគណនីនានា

ចំពោះបញ្ជីសារពើភណ្ឌទ្រព្យសម្បត្តិរដ្ឋទាំងអស់ ដែលបានអនុម័តដោយក្រុមប្រឹក្សាភិបាលត្រូវបញ្ជូនមកក្រសួងសេដ្ឋកិច្ច និងហិរញ្ញវត្ថុ ដើម្បីតម្កល់ទុក និងធ្វើការពិនិត្យតាមដាន ព្រមទាំងរាយការណ៍ជារៀងរាល់ឆ្នាំ នូវលទ្ធផលនៃការរៀបចំបញ្ជីសារពើភណ្ឌទ្រព្យសម្បត្តិរដ្ឋ។

**ជំពូកទី ៥  
អន្តរប្បញ្ញត្តិ**

**មាត្រា ១៩ .-**

រដ្ឋាករស្វ័យ័តគ្រប់គ្រងសំរាម និងសំណល់រឹង រាជធានីភ្នំពេញ ត្រូវបន្តដំណើរការរហូតដល់ **ស.ស.ត.** ត្រូវបានប្រកាសដាក់ឱ្យដំណើរការជាផ្លូវការ។

រាល់លិខិតបទដ្ឋានគតិយុត្តទាំងឡាយណា ដែលបានរៀបចំឡើងដោយរដ្ឋាករស្វ័យ័តគ្រប់គ្រងសំរាម និងសំណល់រឹង រាជធានីភ្នំពេញ ត្រូវមានអនុភាពអនុវត្តបន្តរហូតដល់មានលិខិតបទដ្ឋានគតិយុត្តថ្មីមកជំនួស។

**ជំពូកទី ៦  
អវសានប្បញ្ញត្តិ**

**មាត្រា ២០ .-**

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

26



**មាត្រា ២១ .-**

រដ្ឋមន្ត្រីទទួលបន្ទុកទិស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងបរិស្ថាន រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ និងអភិបាល នៃគណៈអភិបាល រាជធានីភ្នំពេញ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនឱ្យមានប្រសិទ្ធភាពចាប់ពីថ្ងៃចុះហត្ថលេខា នេះតទៅ។

ថ្ងៃ ច្បារ ៣ កើត ខែ ចុស្ស ឆ្នាំ ឆ្លូវ ត្រីស័ក ព.ស.២៥៦៥

ធ្វើនៅរាជធានីភ្នំពេញ ថ្ងៃទី ៥ ខែ មករា ឆ្នាំ ២០២២



**សម្តេចអគ្គមហាសេនាបតីតេជោ ហ៊ុន សែន**

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

**ឧបនាយករដ្ឋមន្ត្រី**

**រដ្ឋមន្ត្រីក្រសួងមហាផ្ទៃ**

**សម្តេចក្រឡាហោម ស ខេង**

**ឧបនាយករដ្ឋមន្ត្រី**

**រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ**

**អគ្គបណ្ឌិតសភាចារ្យ អូន ព័ន្ធមុនីរ័ត្ន**

**កន្លែងទទួល ៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា ២១ ដើម្បីអនុវត្ត
- រាជកិច្ច
- ឯកសារ - កាលប្បវត្តិ